



## KUDIVISA OMBUDSMAN GEHANESONOMBUDI

“Mokugazara asi muntu kwa mu handukisa yirugana yehanesombudi ga hepa kuzuvha mbili nsene asi ana papara ekohonono monompanguro (monohofa). Pwa hana efumadeko, kapisi uhunga. Moomu tupu twa diva natuvenye, kuza kompanguro kukosa ndiro ndi yimaliva yoyinzi ntani sininke asi gusa siruwo sosire. Poyiruwo yimwe ava va zonena kuhara yi moneke ndi va yi monekese asi awo kwa va rugana yoyidona., ngaon pa kare ehundiro egusiropo lyokuwapera...”

*Gekuto Presidente goVapanguli Mupanguli Petrus Damaseb*

MoNamibia, nomoyirongopeke youdemokrasi, nosaitunga, radio, tivhi nomahanesombudipeke kwa kara nosinka sosinene sokupukurura vantu. Aso kwa kara sirugana somulyo: Ediveta lyaNamibia kukorangeda vantu va hamene paviyauko meparu lyanavenye, nye awo kuvhura va rugane ngoso nsene vana diva asi yisinke yina kuhoroka. Mokutanta usili morwa ehanesombudi kwa kara nosirugana ngoso sosinene mokutulisa po udemokrasi wouwa, umanguruki wokuhanesa nombudi kuna kara unankondo womulyo unene, ntani kwa u huguvaresa mediveta yosirongo.

Mokurugana sirugana esi: vanambudi ndi vahanesinombudi kuvandindira va kare nonomukaro dokuwapera moyirugana ntani hena nekuto. Mokupitira moUuyungiro woVataruruli vaNamibia (EFN), vahanesinombudi wosirongo ngesi va tambura Nompango edi da ligwa noyinakugwanesapo youzuni.

Mpango (veta) kutura ehanesombudi li sikise mo nompangotateko doyrirugana yoyiwa yokuhanesanombudi: montenta, mouhunga, kumanguruka, epopero lyomarunone, etarururo lyounankondo wopaumwene nayimwepeke.

Uuyungiro woVataruruli vaNamibia (EFN) nawo kwa tulisa po nongendeso dokuzuvha nokutokora komasivano ga hama uhanesimbudi. Mberewa zaOmbudsman

gEhanesonombudi kwa zi tura po, kumwe noKomiti zoMasivano gEhanesonombudi noMunasipundi gElihengo. Ezi kuna kara ngendeso zelitakameso pwazene: meligosano kumwe nomu ava yi rugana monaruwa mouzuni, ehanesombudi lyaNamibia kukara nosinka sosinene kweyi wa rugana.

Vantu ava ava ruganesa nongendeso domasivano moruhura kapi tava zi konompanguro ndi konohofa. Elinongweneno lya likida asi ngendeso zokulivyukisa zene azo kuzigwana nouneru, kugenderera nombiliha kupitakana nompanguro edi adi rugana kumwe nomasivano. Morwa kwa hamena mo vataruruli ava yirugana yawo ava tarurura vakwawawo, nazo kuzimona asi kwa kara nounankondo wounene.

Mberewa zaOmbudsman gEhanesonombudi ngesi za zeguruka kuna kurugana. Vantu kuna kuvakorangeda va ruganese nongendeso domasivano va divilisisa asi Namibia a kare noudemokrasi wokukarerera!



“Ndango zehanesonombudi zomutombo kuvhura zi divilisisa asi muresi kapisi yirugana yonombudi ya hana maliverero ntani hena yoyidona yi mu rugane yininke yoyidona. Ndango kuvhura zi pe muresi uuyungiro yipo a tunture manyegenyo gokuhamena ehameno mbinga zimwe tupu, egawombudi lyokudira kuvyukilira ndi lyokudira kugwaneka koyininke ya kara mulyo paveta kovantu navenye.”

*Ministera goMapukururo, Magwanekero nEdivoyiruganakonentu. Joel Kapanda*

Munekuto Clement Daniels  
Ombudsman gEhanesonombudi

## KOMITI ZOMASIVANO GEHANESONOMBUDI

Komiti zomasivano kuvatera Ombudsman mokutokora asi Evega lyEhanesonombudi kwa taguruka noveta dEhanesonombudi ndi hawe. Komiti ezi kuzitumbura vantu yipo zi ze mosirugana esi ntani hena kuzitumba mosirugana Uuyungiro woVatarurulinombudi vaNamibia (EFN). Amo kwa kara mo vahameni sivaro sokuhetakana sovantu nesi somaruha gonombudi.

Komiti zoMasivano gEhanesonombudi ngesi kuna kara mo vantu owo vana kukwama ko:

**1. Vahameni womovantu:** munekuto Bankie Foster Bankie, Musita Maria Kapere, Mugolikadi Monika Koep naNdokotora Shekutaamba Nambala.

**2. Vahameni vehanesonombudi:** Munekuto Andre Henning, Munekuto Bob Kandetu noMunekuto Jonathan Sam.

“Vahameni vehanesombudi navenye kwa kara nosirugana sokusikisamo yinakugwanesamo yoyirugana neyi yokuzeruka. Noveta kutura po nkedi zeyi yinakugwanesamo. Azo kupopera unankondo womuntu ntani siruwo sooso kunkondopeka unankondo wovantu wokugwana mapukururo. Vataruruli, vahanesi novasayi kumwe novarugani vawo ngava kwama Veta zoPantateko zoUntu woMuntu nomaumanguruki, ngamoomu va yi tumbura mEdiveta lyaNamibia, mokusikisamo yinka noyirugana yawo.”

*Noveta doyrirugana*

MAPUKURURO GOMAGWANEKERO:  
Schuberstraat 35, Venduka Yihautokero  
Terefona & Fakisi: 061 225 344  
Funguna zokomawoko: 081 129 8158, imeyili: cdaniels@iway.na  
[www.mediaombudsmannamibia.org](http://www.mediaombudsmannamibia.org)



Uuyungiro woVataruruli vaNamibia (EFN) kukwatesa ko nongendeso dokulikunga dene moomu a yi gendesa Ombudsman gEhanesonombudi.